

Сабан туе.

Сабан туе бүген Бәзәкәдә,
Бөтен халык бүген урамда.
Уен-көлкә, матур җырлар белән,
Кайный халык бүген майданда.
Сәлек кебек атлар чабып килә,
Сабан-туйның иң зур мизгеле.
Тетри җаннар чабышларга карап,
Кем беренче булыр билгеле.
Авыл аксакалы Корьән белән,
Ачты бүген сабан-туйларын.
Моңлы тальян-гармун тавышлары,
Сыздырып үттә инеш буйларын.
Туры, кыек баганага менү,
Җиңел түгел, сорый сабырлык.
Нык егетләр, кыю ирләребез,
Булдырырлар, булсын батырлык.
Чүлмәк вату, герләр күтәрүдә,
Яшьләребез бер дә сынатмас.
Зур кырларда сабан батырлары,
Тирен түктә, дәрте үзгәрмәс.
Кыр батыры майдан уртасында,
Кызыл тасма бизи күкрәген.
Тире җиргә тамса була уңыш,
Куллар чабып бирә бүләген.
Бөтен халык майданнарга карап,
Көрәштерә батыр ирләрне.
Зур буләккә алар лаек бүген,
Кайсы алыр җиңеп тәкәне?
Гәрли майдан кояш нурларында,
Бу халкымның иң зур бәйрәме.
Ямьле булсын сабан-туйларыбыз,
Бар халыкка булсын сәламе.

Мехаматнур Нәҗметдинов. 6 июнь 2023 ел.